

## ૐ નમો વીતરાગાય ૐ

● જ્ઞાન સાક્ષાત્કાર પામેલા મહાત્માઓ માટે ●

### “નિશ્ચય” નિયમન

હે “દાદા ભગવાન” ! આજના દિવસે હું દ્રઢ નિર્ણય “નિશ્ચય” કરું છું કે “આપે જે” “દિવ્ય ચક્ષુ” આપેલા છે, તેનાથી “રિલેટિવ” અને “રીયલ” વ્યુ પોઈન્ટથી જ જોવાય એવી, શક્તિ આપો, શક્તિ આપો, શક્તિ આપો.

હે “દાદા ભગવાન” ! ઉદયકર્મ આજે ફળ આપવાને માટે તૈયાર થયું છે, તે પ્રમાણે ‘વ્યવસ્થિત શક્તિ’ સંયોગો ભેગા કરશે, પણ મારા પાછલા અજ્ઞાનની ચિકાશને કારણે, તે સંયોગોમાં ‘મારાપણું’, ‘પોતાપણું’ કરાવશે, મનાવવા જશે, પણ મારો આજ્ઞાધીનપણે એવો દ્રઢ નિર્ણય “નિશ્ચય” છે કે ‘શુદ્ધાત્મા સ્વભાવ’થી હું કોઈ પણ ક્રિયાનો કર્તા નથી, હું ‘અકર્તા’ જ છું અને ‘વ્યવસ્થિત શક્તિ જ કર્તા છે’ – ‘વ્યવસ્થિત શક્તિ’માં ડખોડખલ ના કરું એવી હે “દાદા ભગવાન” ! હે “શુદ્ધાત્મા ભગવાન” ! મને શક્તિ આપો, શક્તિ આપો, શક્તિ આપો.

સંયોગોને વીતરાગ દ્રષ્ટિથી જોવાની શક્તિ આપો ! શક્તિ આપો ! શક્તિ આપો.

હવે તો એક જ લક્ષ્ય છે કે જે જે Accounts Feed થયા હશે તે પ્રમાણે દિવસ દરમિયાનમાં બધા Accounts નો, ‘ફાઈલોનો સમભાવે નિકાલ’ કરવો છે. “દાદા” શક્તિ તમે આપો.

હવે “શુદ્ધાત્માનું ખાતું” એ જ મારું ખાતું છે. ‘આપે’ જે ‘દિવ્યચક્ષુ’ આપેલાં છે. તેનાથી જ ‘જોવા-જાણવાની’ શક્તિ આપો, શક્તિ આપો, શક્તિ આપો અને ‘જોવા-જાણવાનું’ ચૂકાય તો ‘Shoot On Sight’ પ્રતિક્રમણ કરવાની શક્તિ આપો, શક્તિ આપો, શક્તિ આપો અને પ્રમાદવશ અજાગૃતિએ કરીને ‘જોવા-જાણવાનું’ ચૂકાય તો તે બદલ યથાર્થ ‘આલોચન, પ્રતિક્રમણ અને પ્રત્યાખ્યાન’ કરવાની મને શક્તિ આપો, શક્તિ આપો, શક્તિ આપો.

‘મારું સ્વરૂપ દ્રવ્ય, ગુણ, અવસ્થાથી શુદ્ધ છે’ તે અનુભવમાં વર્તાય એવી શક્તિ આપો, શક્તિ આપો, શક્તિ આપો.

અમારા શ્વાસોઉચ્છવાસ “દાદા ભગવાન” માટે ‘આજ્ઞાધર્મથી’ જ વપરાય એવી શક્તિ આપો, શક્તિ આપો, શક્તિ આપો.

અમારી ‘આજ્ઞાધર્મ ભક્તિ’ મન, વચન, કાયાની એકતાના દૃઢ નિર્ણય “નિશ્ચય”થી ચરમસીમાની પૂર્ણતાને પામે એવી શક્તિ આપો, શક્તિ આપો, શક્તિ આપો.



*Kanudadaji*

પ્રગટ પ્રત્યક્ષ “જ્ઞાની પુરુષ”  
પ. પૂ. શ્રી કનુદાદાજી